

गिरफ्तार किया: घर में खोल रखी थी ब्रांडेड नकली शराब बनाने की फैक्टरी, दो गिरफ्तार



गांधी नगर क्षेत्र की समर्थ रेसीडेंसी कॉलोनी में ब्रांडेड शराब को नकली बनाकर बेचने वाले गिरोह के दो बदमाशों को क्राइम ब्रांच ने गिरफ्तार किया है। आरोपी के घर से शराब तैयार करने का सामान, अंग्रेजी और देशी शराब के रैपर, सील, टैग और खाली बोतलें मिली हैं। डीसीपी क्राइम ब्रांच निमिष अग्रवाल ने बताया कि आरोपी अमित कुमार जैन उर्फ सोनू और आनंद जटिया निवासी गरीब नवाज कॉलोनी बांगड़दा को गिरफ्तार किया है।

अमित ने घर में ही शराब फैक्टरी खोल रखी थी। इनके कब्जे से 600 लीटर मिलावटी शराब, सील लगाने वाली प्रेशर मशीन, शराब के ढक्कन, प्लास्टिक के खाली क्वार्टर, हॉलमार्क, इलेक्ट्रिक तौल कांटा, रैपर व बॉक्स मिले हैं, जिनकी कीमत करीब 6 लाख रुपए है। आरोपी खुद मिलावटी व जहरीली शराब को अंग्रेजी शराब की तर्ज पर पैक कर इलाके में सस्ते में बेचने का काम कर रहे थे।

Source: <https://www.bhaskar.com/local/mp/indore/news/branded-fake-liquor-factory-was-opened-in-the-house-two-arrested-130897303.html>